

फिल्म एक दिन के संगीत में अरिजीत सिंह की आवाज

आमिर खान प्रोडक्शंस ने आधिकारिक तौर पर ऐलान किया है कि अरिजीत सिंह अपनी आवाज अपकमिंग फिल्म एक दिन के लिए देंगे. प्रोडक्शन हाउस के अनुसार , आमिर खान ने खुद अरिजीत सिंह के साथ इस गाने पर काम किया. यह म्यूजिक सेशन अरिजीत के मुरशिदाबाद में होमटाउन में हुआ.इससे पहले कयास लगाए जा रहे



थे जब अरिजीत सिंह के प्लेबैक सिंगिंग से दूरी बनाने की घोषणा के बाद आमिर खान उनसे मिलने पहुंचे थे. कई लोगों का मानना था कि आमिर उन्हें वापसी के लिए मनाने गए हैं. अब इन अटकलों पर विराम लग गया है, क्योंकि यह मुलाकात वाकई इसी प्रोजेक्ट के लिए थी. सोशल मीडिया पर यह खबर शेयर करते हुए लिखा गया, 'एक दिन के म्यूजिक में इतनी भावना और दिल जोड़ने के लिए धन्यवाद अरिजीत. फिल्म एक दिन के जरिए आमिर खान लंबे समय बाद निर्देशक-प्रोड्यूसर मंसूर खान के साथ फिर से काम कर रहे हैं. इससे पहले यह

आइकॉनिक जोड़ी कयामत से कयामत तक, जो जीता वही सिकंदर, अकेले हम अकेले तुम और जाने तु... या जाने ना जैसी यादगार फिल्मों में चुकी है. आमिर खान प्रोडक्शंस के बैनर तले बनी एक दिन में साई पल्लवी और जुनैद खान लीड रोल में हैं. फिल्म का निर्देशन सुनील पांडे ने किया है और इसे आमिर खान, मंसूर खान और अपर्णा पुरोहित ने प्रोड्यूस किया है. एक दिन एक मई 2026 को सिनेमाघरों में रिलीज होने वाली है.

फिल्म भक्षक के प्रदर्शन के दो साल पूरे

बॉलीवुड अभिनेत्री भूमि सतीश पेडनेकर की फिल्म भक्षक के प्रदर्शन के दो साल पूरे हो गये हैं. क्राइम थ्रिलर फिल्म भक्षक ,बालिकाओं के साथ होने वाले यौन शोषण पर आधारित थी. आज भक्षक को रिलीज हुए दो साल पूरे हो चुके हैं. भूमि पेडनेकर ने कहा, बीते कुछ हफ्तों ने एक बार फिर यह याद दिला दिया है कि दुनिया बच्चों के लिए कितनी असुरक्षित है. उन्होंने कहा, 'महिलाओं और बच्चों के खिलाफ यौन हिंसा हमारे समाज की बुनियादी सच्चाई बनती जा रही है. भूमि ने इंस्टाग्राम पोस्ट में लिखा, 'दो साल पहले भक्षक ने सीमाओं से परे सफर किया. दुनिया के हर कोने से संदेश आए, इसलिए नहीं कि लोगों ने इसे सिर्फ देखा, बल्कि इसलिए कि लोगों ने इसे महसूस किया. तब मैं अभिभूत थी. आज मेरा दिल टूटा हुआ है. क्योंकि सच्चाई यह है कि यह कहानी आज भी उतनी ही प्रासंगिक है. महिलाओं और बच्चों के खिलाफ यौन हिंसा हमारे समाज की बुनियादी डोर बनती जा रही है.' भूमि ने अपनी इंस्टाग्राम स्टोरी पर भी एक नोट लिखा, जिसे भक्षक के निर्देशक और लेखक पुलाकित ने रीपोस्ट किया. भूमि ने लिखा, 'भक्षक के दो साल. इस फिल्म का आखिरी मोनोलॉग आज भी मुझे डराता है. हर गुजरते साल के साथ यह और ज्यादा प्रासंगिक होता जा रहा है, और ऐसा नहीं होना चाहिए. सिर्फ बीते



कुछ हफ्तों में ही हमने कई ऐसे मामले देखे हैं, जहां बहुत छोटे बच्चों के साथ यौन शोषण हुआ है. हम अपने बच्चों को बचाने में असफल हो रहे हैं. हम एक टूटी हुई व्यवस्था हैं, जिसे अब ठीक करना जरूरी है. किसी भी छोटे बच्चे को इतनी कम उम्र में अपने शरीर और उस पर मंडराते खतरे के बारे में जागरूक होने की जरूरत नहीं होनी चाहिए. थोड़ी तो शर्म करो. अपराधियों को बेनकाब करो. उनकी सजा के लिए आवाज उठाओ.'

68 वर्ष की हुई अमृता सिंह

बॉलीवुड की जानीमानी अभिनेत्री अमृता सिंह आज 68 वर्ष की हो गयी. अमृता सिंह का जन्म नौ फरवरी 1958 को एक सिख परिवार में हुआ था. अमृता सिंह ने दिल्ली के मॉडर्न स्कूल से पढ़ाई की है. अमृता सिंह ने अपने सिने करियर की शुरुआत वर्ष 1983 में प्रदर्शित धर्मेन्द्र निर्मित फिल्म बेताब से की थी. इसी फिल्म से सनी देओल ने भी अपने सिने करियर की शुरुआत की.फिल्म बेताब बॉक्स ऑफिस पर सुपरहिट साबित हुयी. वर्ष 1985 में अमृता सिंह ने महानायक अमिताभ बच्चन के साथ सुपरहिट फिल्म मर्द में काम किया. इसी वर्ष उनकी फिल्म साहेब प्रदर्शित हुयी जो हिट साबित हुयी. अमृता सिंह ने अपने सिने करियर के दौरान अमिताभ बच्चन, धर्मेन्द्र,जीतेन्द्र,अनिल कपूर, विनोद खन्ना, संजय दत्त, मिथुन चक्रवर्ती और जैकी श्राफ समेत कई सितारों के साथ काम किया. फिल्मों में मुख्य भूमिकाएँ निभाने के साथ-साथ, उन्होंने राजू बन गया जेंटलमैन (1992), सूर्यवंशी (1992) और आइना (1993) जैसी फ़िल्मों में सहायक नकारात्मक भूमिकाएँ भी निभाईं. फिल्म आईना के लिये अमृता सिंह को सर्वश्रेष्ठ सहायक अभिनेत्री का फ़िल्मफ़ेयर पुरस्कार मिला. वर्ष 1991 में अमृता सिंह ने सैफ अली खान के साथ शादी कर ली. उन्होंने रंग (1993) में काम करने के बाद अभिनय छोड़ने का फैसला किया. अमृता और सैफ की शादी सिर्फ 13 साल तक ही चल सकी. वर्ष 2004 में दोनों का तलाक हो गया. इनके दो बच्चे हैं.



24वें जी सिने अवॉर्ड्स 2026 का ऐलान



जी ने हमेशा कहानियों को नए अंदाज में पेश करने की कोशिश की है, ताकि दर्शक उन्हें सिर्फ देखें ही नहीं, बल्कि महसूस भी कर सकें. भावनाओं से जुड़ी कहानियों को नई तकनीक के साथ जोड़ते हुए, जी टीवी, डिजिटल और अलग-अलग भाषाओं में दर्शकों तक पहुंचता रहा है. कई दशकों के अनुभव के साथ, यह नेटवर्क अलग-अलग प्लेटफॉर्म पर दर्शकों से जुड़ने के नए तरीके तलाशता रहा है, जिससे रिश्ता और भी गहरा और मजबूत बन सके.

इसी सफर का एक अहम हिस्सा है जी सिने अवॉर्ड्स, जो हिंदी सिनेमा में बेहतरीन काम को सम्मान देने वाला एक भरोसेमंद मंच बन चुका है. सालों के साथ यह अवॉर्ड शो सिर्फ इंडस्ट्री की उपलब्धियों तक सीमित नहीं रहा, बल्कि सिनेमा और दर्शकों के बीच बने उस रिश्ते को भी दिखाता रहा है, जिसमें दर्शकों को सिनेमा का असली साथी और उसका सबसे बड़ा सपोर्टर माना गया है.

‘मर्दानी 3’ की रफ्तार भी हुई तेज

बॉलीवुड बॉक्स ऑफिस पर इस वक़्त दो बड़ी फिल्मों के बीच जबरदस्त मुकाबला देखने को मिल रहा है. सनी देओल की मल्टी-स्टार एक्शन ड्रामा ‘बॉर्डर 2’ और रानी मुखर्जी की दमदार महिला-केंद्रित फिल्म ‘मर्दानी 3’ रिलीज के कई हफ्तों बाद भी सिनेमाघरों में मजबूती से टिकी हुई हैं. दोनों फिल्मों की ऑडियंस अलग-अलग है, लेकिन कमाई के मामले में दोनों ने शानदार प्रदर्शन किया है. ‘बॉर्डर 2’ 23 करोड़ क्लब में एंट्री कर चुकी है. यह सनी देओल के करियर की सबसे बड़ी फिल्मों में से एक बन गई है और मल्टी-स्टार कास्ट का असर भी साफ नजर आ रहा है.



नोयर थ्रिलर फिल्म केनेडी का दमदार ट्रेलर रिलीज

जी5 ने अपनी बहुप्रतीक्षित नोयर थ्रिलर फिल्म केनेडी का दमदार ट्रेलर रिलीज किया है. इस फिल्म का निर्देशन मशहूर फिल्मकार अनुराग कश्यप ने किया है. अंतरराष्ट्रीय फिल्म समारोहों में सराहना और प्यार पाने के बाद, केनेडी अब भारतीय दर्शकों के सामने आने के लिए तैयार है. यह फिल्म 20 फरवरी को खास तौर पर जी5 पर प्रीमियर होगी. केनेडी एक दमदार मुंबई नॉयर फ़िल्म है जो केनेडी उदय शेठ्ठी (राहुल भट्ट) की कहानी बताती है, वह एक पूर्व पुलिसवाला है, जो अब कॉर्ट्रैक्ट किलर बन चुका है. वह एक कैब ड्राइवर के

तौर पर दोहरी ज़िंदगी जीता है, और भ्रष्ट पुलिस कमिश्नर रशीद खान के लिए हथौड़ा करता है. अपने बेटे को खोने और टूटे हुए परिवार के दर्द से जूझता केनेडी, एक ऐसे शहर में अपने गुनाहों से मुक्ति की तलाश करता है, जो उसे उसके अतीत से भागने नहीं देता. फिल्म में राहुल भट्ट मुख्य भूमिका में हैं, उनके साथ सनी लियोनी, मोहित टाकलकर, मेधा बर्मा, आमिर दलवी, अभिलाष थपलियाल और करिश्मा मोदी अहम किरदारों में शामिल हैं. हर किरदार केनेडी की उदास और बिखरी हुई दुनिया को और गहराई देता है. ट्रेलर एक गंभीर और रहस्यमय कहानी की झलक देता है, जो खामोशी, गुस्से और ज़िंदा रहने की जंग से भरी हुई है.

टेलीविजन हलचल

ऑटोमोबाइल

टाटा कारों की कीमतों में होगी वृद्धि

टाटा मोटर्स आने वाले दिनों में अपनी गाड़ियों की कीमत में इजाफा करने जा रही है. इसके लिए बढ़ती लागत को कारण बताया जा रहा है. कार निर्माता के प्रबंध निदेशक और मुख्य कार्यकारी अधिकारी (एश्वर) शैलेश चंद्र के अनुसार, बढ़ती कर्मोडिटी लागतों के दबाव के चलते कंपनी कीमतों में बढ़ोतरी करेगी. मारुति सुजुकी भी संभावित मूल्य वृद्धि के लिए स्थिति की समीक्षा कर रही है, वहीं हूंडई मोटर कंपनी ने जनवरी में ही वृद्धि कर दी है. कंपनी प्रमुख ने क्या कहा?– शैलेश चंद्र ने कहा, 'हम लगभग 1 साल से कर्मोडिटी की कीमतों में दबाव का सामना कर रहे हैं. अभी भी तांबे जैसी कीमती धातुओं की कीमतों में दबाव दिख रहा है. कुल मिलाकर कर्मोडिटी की कीमतों में वृद्धि का प्रभाव

हमारे राजस्व के लगभग 2 प्रतिशत से अधिक रहा है.' इसके साथ ही प्रबंध निदेशक कीमतों में वृद्धि की पुष्टि की है, लेकिन संभावित मूल्य वृद्धि की मात्रा के बारे में जानकारी नहीं दी है. मारुति सुजुकी भी कर रही तैयारी– पिछले सप्ताह दिग्गज कार निर्माता मारुति सुजुकी ने कहा था कि वह बढ़ती कर्मोडिटी लागतों के कारण मूल्य वृद्धि की समीक्षा करेगी. कंपनी के वरिष्ठ कार्यकारी अधिकारी (विपणन एवं बिक्री) पार्थो बनर्जी ने कहा था कि कीमती धातुओं की कीमतों में वृद्धि हो रही है.यह देख रही है कि वह इसके कारण होने वाली लागत वृद्धि को कितना वहन कर सकती है. इसी तरह, हूंडई मोटर कंपनी पिछले महीने मुख्य रूप से वेन्यू मॉडल की कीमतों में वृद्धि की है.

पंच ईवी फेसलिफ्ट में मिलेंगे बड़े बदलाव

टाटा मोटर्स 20 फरवरी को पंच ईवी फेसलिफ्ट की कीमतों का खुलासा करेगी. मौजूदा मॉडल र. 9.99 लाख से र. 14.44 लाख (एक्स-शोरूम) के बीच है, लेकिन नए डिजाइन और एडवांस फीचर्स के कारण कीमतों में हल्की बढ़ोतरी संभव मानी जा रही है. बाजार में इसका सीधा मुकाबला सिट्रोएन -CX और आने वाली हूंडई



एक्सटर EV से होगा. एक्सस्टीरियर: बदला फ्रंट लुक, नए व्हील्स फेसलिफ्ट मॉडल में हेडलैम्प्स को जोड़ने वाली ब्लैक ट्रिम हटा दी गई है. कनेक्टेड LED DRLs का डिजाइन नया है और फ्रंट स्कफ प्लेट को भी अपडेट किया गया है. साइड प्रोफाइल में नेक्सांन EV से प्रेरित एरो-ऑप्टिमाइज्ड अलॉय व्हील्स मिलेंगे, जो रेंज बढ़ाने में मदद करते हैं. पोछे कनेक्टेड LED टेल-लैंप्स मिलने की उम्मीद है. नया 'ब्राइट येलो' कलर और ब्लैक रूफ का डुअल टोन विकल्प भी मिलेगा.

इंटीरियर: टेक्नोलॉजी और प्रीमियम टच केबिन में 12.3 इंच का बड़ा टचस्क्रीन इंफोटेनमेंट सिस्टम मिल सकता है, जो वायरलेस एंड्रॉइड ऑटो और एप्पल कारप्ले सपोर्ट करेगा. नई सीट अपहोल्स्ट्री, वेंटिलेटेड सीट्स और इलेक्ट्रिक सनरूफ प्रीमियम फील बढ़ाएंगे. साथ ही नया टू-स्पीक स्टीयरिंग व्हील इल्लुमिनेटेड लोगो के साथ मिलेगा. परफॉर्मंस: दो बैटरी, दो पावर ऑप्शन पंच EV फेसलिफ्ट में 25kWh और 35kWh बैटरी पैक मिलेंगे. मिड रेंज में 315 किमी और लॉन्ग रेंज में 421 किमी (रूड्रष्ट) रेंज का दावा है. 0–100 किमी/घंटा की रफ़्तार 9.5 सेकंड में और टॉप स्पीड 140 किमी/घंटा है. 120bhp/190Nm और 80 bhp/114Nm के दो ई-ड्राइव ऑप्शन मिलेंगे. 50घट्टा छूट फास्ट चार्जिंग सपोर्ट भी उपलब्ध रहेगा. सेफ्टी: ADAS और 6 एयरबैग्स रडार और कैमरा बेस्ड ADAS में ऑटो इमरजेंसी ब्रेकिंग और लेन कीप असिस्ट जैसे फीचर्स मिल सकते हैं.



मारुति सुजुकी ने विक्टोरिस पर की छूट की घोषणा

ई कार निर्माताओं ने पिछले महीने से अपनी गाड़ियों की कीमत बढ़ा दी है, जबकि कुछ ने अपने चुनिंदा मॉडल्स को सुलभ बना दिया है. मारुति सुजुकी ने विक्टोरिस SUV पर विशेष छूट की घोषणा की है. पिछले साल सितंबर में लॉन्च हुई इस गाड़ी पर पहली बार छूट की घोषणा की है. इस पर आप 78,000 रुपये तक का फायदा उठा सकते हैं. यह लाभ सीमित अवधि के लिए ही उपलब्ध हैं, जो स्टॉक उपलब्धता पर निर्भर है. वेरिएंट के आधार पर कितना मिलेगा फायदा?– मारुति विक्टोरिस के रूड्र और रूड्रड वेरिएंट पर कुल 50,000 रुपये का लाभ मिल रहा है. इसमें 30,000 रुपये का उपभोक्ता ऑफर और 20,000 रुपये का लॉयल्टी बोनस शामिल है. ZXi और ZXi+ वेरिएंट पर 41,000 रुपये का उपभोक्ता ऑफर और 20,000 रुपये के

होंडा ने लॉन्च किए दो नए स्पेशल एडिशन

भारतीय टू-व्हीलर बाजार में अपनी पकड़ मजबूत करते हुए होंडा मोटरसाइकिल एंड स्कूटर इंडिया ने आज युवाओं की पर्सद को ध्यान में रखते हुए दो नए मॉडल्स—डियो 125 X-एडिशन और शाइन 125 लिमिटेड एडिशन को पेश किया है. डियो 125 के नए एडिशन की कीमत र. 87,733 रखी गई है, जबकि शाइन 125 का लिमिटेड एडिशन र. 86,211 (एक्स-शोरूम दिल्ली) में उपलब्ध होगा. ये दोनों मॉडल आकर्षक नए ग्राफिक्स, प्रीमियम कलर्स और होंडा की भरोसेमंद तकनीक के साथ बाजार में उतारे गए हैं. डियो 125 X-एडिशन: जेन जेड के

लिए खास स्टायल होंडा की युवा डिजाइन टीम द्वारा तैयार किया गया नया डियो 125 X-एडिशन 'साइबर ड्रिफ्ट' थीम पर आधारित है. इसमें ड्यूल-टोन कलर स्कीम (पर्ल डीप ग्राउंड ग्रे और पर्ल सायरन ब्लू) के साथ बोल्ड ड्वा-एडिशन ग्राफिक्स दिए गए हैं. इसके स्पोर्टी लुक को और निखारने के लिए इसमें विशेष मैट कलर्ड अलॉय व्हील्स जोड़े गए हैं. HMSI के एमडी और सीईओ श्री त्सुत्सुमो ओतानी के अनुसार, यह मॉडल उन युवा राइडर्स के लिए है जो सड़क पर अपनी एक अलग पहचान बनाना चाहते हैं. शाइन 125 लिमिटेड एडिशन: सादगी और प्रीमियम अहसास भारत

की सबसे लोकप्रिय 125cc मोटरसाइकिलों में से एक, शाइन 125 को अब एक 'क्लीन और टाइमलेस' डिजाइन में पेश किया गया है. इसका नया लिमिटेड एडिशन पर्ल सायरन ब्लू कलर और पाइराइट ब्राउन फिनिश अलॉय व्हील्स के साथ आता है, जो इसे एक

प्रीमियम और रिफाईंड लुक देते हैं. सेल्स एवं मार्केटिंग डायरेक्टर श्री योगेश माथुर ने बताया कि यह एडिशन फंक्शनैलिटी और सादगी का बेहतरीन संतुलन है, जो रोजमर्रा के उपयोग को और भी आरामदायक और स्टायलिश बनाता है.

